

Skeiðsdepilin



Skeið í reingerð

ÚTSETT

5 dagar, Skúlaheimið við Marknagilsvein
Á skeiðnum verður arbeitt við reingerðarevnum, tólum og amboðum, umhvørvi og ergonomi. Mátangar og royndir verða gjørdar av ymiskum evnum, tilfari og amboðum. Í uppgávum verða útrokningar gjørdar, sum skulu visa, um tað verkliga besta eisini er tað fíggarliga besta.
Skeiðsleiðari: Kristianna Rein

Buffét

ÚTSETT

5 dagar, Skúlaheimið við Marknagilsvein
Á skeiðnum verður arbeitt við at tilrættaleggja og at matgera til buffét'ir. Skeiðið er skipað soleiðis, at maturin, ið verður gjørdur á skeiðnum, verður serveraður fyri gestum. Skeiðsluttakarinn fær innlit í reinforviðurskiptir í einum stórkøki og ein varhuga av arbeidsumhvørvinum í einum stórkøki.
Skeiðsleiðari: Martin Restorff

Steinseting

16. - 20. okt.

Á skeiðnum verður arbeitt við teknigum, góðskuni av arbeidnum og undirlagið. Arbeitt verður eisini við eini praktiskari steinseting-uppgávu, ið verður eftirmett eftir DS 1136.

Skeiðsleiðari: John Hvass
Tilmelding innan 2 okt.

AutoCad innleiðsla

19. - 20. okt.

Skeiðið er ætlað teimum, ið ikki eru von við at arbeiða við teldu. Á skeiðnum verður arbeitt við mús og knappaborði. Lært verður at starta forritið og at byrja eina nýggja teknig, um brúkarafatuna, amboðs- og kommandolinjur og at skriva kommandoðir. Arbeitt verður við, at tekna einklar uppgávur.

Skeiðsleiðari: Marita Hentze
Tilmelding innan 2 okt.

AutoCad grunnskeið

26. - 27. og 30. - 31. okt.

Lært verður um funktarar á 2D stöði og tilrætta-legging av tekniuppgávum.

Skeiðsleiðari: Marita Hentze
Tilmelding innan 6. okt.

Beton armering

30. okt. - 3. nov.

Undirvist verður í grundleggjandi vitan um eginleikarnar á jarnbetongi, trekk og trýstviðurskiptir, ymisk slog av armeringum, krøvm til bukkidiameter, betongløgum, stöðlongdum og ankring. Arbeitt verður við at tilevna og seta vanligar armering eftir teknig. Skeiðsleiðari: Heðin Gásadal
Tilmelding innan 16. okt.

Innleiðsla í sveising

6. - 17. nov.

Skeiðsluttakarinn arbeiðir við einföldum sveisstøðum við elektrodu, gass-, TIG, MIG/MAG-sveisiháttum. Endamálið við skeiðnum er at læra á grundleggjandi stöði um sveising, sveisiteori, umhvørvi og trygd og nýtslu av tólum og amboðum.

Skeiðsleiðari: Jeffri Olsen
Tilmelding innan 23 okt.

Make Up skeið

Skeiðið er skipað yvir 8 kvøld, mána- tús- miku- og hóskvøld frá kl. 19 til 22 í dagnum 5. til 15 feb.

Evnini á skeiðnum verða: húðanálýsa, andlitsformar, litlæra, dag make-up, kvøld make-up, brúðar make-up og "smokey eyes"
Skeiðsleiðarar: Sunneva Thorsteinsson og Unn Zachariassen
Tilmelding innan 22 jan.

www.skeiðsdepilin.fo
tilmelding á heimasíðuni
ella á telefon 318 813

Føroyar til próvtøku í ST um diskriminátión av kvinnum

JAVNSTØÐA

Theodor E. D. Olsen
theodor@sosialurin.fo

Mikudagin 9. august var Danmark til próvtøku í ST fyri at verja frágreiðing sum Danmark letur ST fjórða hvørt ár um, hvat myndugleikarnir gera fyri at seta í verk CEDAW-sáttmálan. Við vóru eisini rikspartarnir Føroyar og Grønland. CEDAW er stytting fyri Convention on the Elimination of All Forms of Discrimination against Women. Partur av hesari frágreiðing er um javnstøðuviðurskiptini í Føroyum, og um tvær vikur væntast úrslitið av

próvtøkuni, har ST-nevndin kemur við úrskurðinum og tilráðingum.

Í føroyska upplegginum varð víst á, at í føroyskari lóggávu eru ikki formligar forðingar fyri javnstøðu millum kvinnur og menn. Lógin ger ikki mun á kvinnum og monnum, men tryggjar øllum borgarum í Føroyum somu rættindi. Tó eru kvinnur enn ein minniluti á teimum økjum, har politiskar avgerðir verða tiknar og eisini innan leiðandi störv í samfelagnum.

Gender mainstreaming

Sum stöðan er í dag, eru um

10% av lótingslimunum kvinnur. Í landsstýrinum er eingin kvinna og aðalráðini eru øll mannaði við mannligum stjórnum, uttan lógmannstjórin, sum er kvinna. Í 2004 vóru 57 stovnar undir landsfyrirsitingini, harav høvdu 8 av stovnum kvinnuligan stjóra.

Føroyska umboðið greiddi tó frá, at landsstýrismaðurin í javnstøðumálum arbeiðir við hesum mismuni, og hevur sett eina tvørpolitiska nevnd, sum skal arbeiða fyri at fáa fleiri kvinnur í politikk.

Úr Vinnuáráðið verður sagt, at Føroyska umboðið, Kitty May Ellefsen, fekk nógvan íblástur til, hvat

Føroyar kunnu gera fyri at menna javnstøðuna millum kynini í Føroyum, harimillum sokallaðum gender mainstreaming, hvørs endamálið er at fremja javnstøðu millum kvinnur og menn við at hava javnstøðu- og kynsperspektivið við í øllum politiskum arbeiði, planlegging og umsiting. Landsstýrismaðurin í javnstøðumálum, Bjarni Djurholm, er farin undir at arbeiða við gender mainstreaming í Føroyum.

12 føroyskar fyrirkøtur á ONS í Stavanger

Tá ONS 2006 framsýningin lat upp í morgun kl 9 í Stavanger stöðu 12 føroyskar fyrirkøtur klárar á føroyska landabásinum

OLJUMESSA

Tað eru Oljувinnufelagið og Menningarstovan, ið samskipa føroysku luttøkuna. Petur & Petur hava staðið fyri básgerðini og øðrum praktiskum í hesum sambandi

Luttakandi fyrirkøturnar eru Thor, Virkisráðgeving, Tor Shipping, Beras, PAM Offshore, Vága Floghavn, Kemilux, Syntesa, Atlants-

flog, Faroe Ship, Tórshavnar Havn, Oilwind og Simprentis. Flestu teirra hava longu sum er góð sambond í oljувinnuni og við fyrirkøtur, sum veita tenastur til oljувinnuna. men annars verða ymisk tiltøk, ið kunnu vekja enn størri áhuga fyri Føroyum og føroysku tænanastuvinnuni. Eitt nú verður móttøka umborð á Westward Ho hósdagin kl.

15, og tvær ferðir um dagin verður kappast á føroyska básinum í Explore spælinum hjá Simprentis.

Fyrirkøturnar vænta góða vitjan á føroyska básinum.

PCB í føroyskum børnum fær vaksinatiónsverjuna at vikna

Kanningar á Deildini fyri Arbeids- og Almannaheilsu týða uppá, at umhvørveisitur, so um PCB, kunnu tálma virknið í immunskipanini hjá børnum. Hetta stendur í eini grein, sum verður almannakunngjørd í dag, týsdagin 22. august, í tíðarritinum Public Library of Science Medicine

HEILSA

Kanningarúrslitini eru grundað á kanningar av børnum, fodd í 1994 og 1995, og sum eru vordin kannað regluliga, heilt frá nýföðingum, og nú seinast sum tiggju ára gomul. Hetta kanningarúrslitið

visir, at PCB minkar um tey andevni, sum ætlanin er, at vaksinatiónin skal elva til. Tá børnini vóru 18 mör, gomul, var ein týðilig minking í andevnisnøgðini í blóðinum, jú hægri PCB í blóðinum var. Her var talan um andevni fyri difteritis. 7 ára gomul vístu andevni móti stivkrampa tað sama, nevniliga minkandi mongd av andevnum, jú hægri útseltisíð fyri PCB hevði verið í móðurlívi.

Kanningin er grundað á rættliga fá børn, 129 í tali. Til tess at fáa stóri vissu fyri, at úrslitini eru eftirfarandi, er ein nýggj verkætlan í gongd á Deildini fyri Arbeids- og Almannaheilsu, har ið andevnini og dálkingar-evnini verða kannað hjá á leið 600 børnum um 5 ára aldur. Úrslit frá hesi kanning er tó enn ikki til skjals.

Um tað visir seg, at niðurstøðurnar í kanningini eru eftirfarandi, kann tað hava týðning fyri immun-

verjuna sum heild hjá børnum. Í nógvum samfeløgum, serliga umkring Norðurpólin, er útseltisíð fyri PCB og onnur livrunnin eiturevni stórt. Hetta merkir, at sjálvt um tálmingin av immunskipanini er lítil, kann áriníð á fólkaheilsuna samanumtikið verða stórt.

Granskingararbeiðið er fíggað við peningi frá amerikanska National Institut for Environmental Health Sciences, The US Environmental Protection Agency, Læknavisindaliga Granskingarráðnum í Danmark og Dansk Umhvørvisstýrinum. Granskingarverkætlanin er farin fram í einum samstarvi við Ríkissjúkrahúsið í Keypmannahavn, Syddansk Universitet, Harvard School of Public Health og Deildina fyri Arbeids- og Almannaheilsu, sigur Pál Weihe, yvirlækni

Nýggiur prestur til Klaksvíkar

Nú verður søkt eftir nýggjum presti til Norðoya vestara prestagjald

FÓLKAKIRKJAN

Theodor E. D. Olsen
theodor@sosialurin.fo

Fríggjadagin kunngjordi danska kirkjumálaráðið, at søkt verður eftir nýggjum presti til Norðoya vestara prestagjald. Hesin skal avloysa Hans Eiler Hammer, sum herfyri varð loystur úr embættinum.

Starvið er lýst leyst frá 1. september, men freistin at søkja er 4. september kl. 15.